



## QORTI TA' L-APPELL

**ONOR. IMHALLEF  
RAYMOND C. PACE**

Seduta tal-15 ta' Gunju, 2011

Appell Civili - Ghawdex Numru. 103/2005/1

**Gatt Ready Mix Limited.**

**vs**

**Anthony Camilleri.**

**Il-Qorti,**

### **I. PRELIMINARI.**

Rat li fit-22 ta' Lulju 2010, it-Tribunal ghal Talbiet Zghar (it-Tribunal) ippronunzja s-segwenti sentenza fl-ismijiet premissi:-  
*'It-Tribunal,*

*Ra l-avviz tat-talba pprezentat fis-16 ta' Dicembru 2005, li permezz tieghu s-socjeta' attrici Gatt Ready Mix Ltd. qed titlob li l-konvenut Anthony Camilleri jigi kkundannat ihallasha s-somma ta' hames mija u wiehed u tletin Liri Maltin u tlieta u erbghin centezmi (Lm531.43), illum ekwivalenti ghal elf mitejn u seba' u tletin Euro u disgha u*

Kopja Informali ta' Sentenza

*sittin centezmi (€1,237.69), rapprezentanti xoghol ta' konkos li sar fuq inkarigu tal-konvenut fi Triq Wied Il-Mielah, Gharb, Ghawdex;*

*Il-konvenut permezz tar-risposta tieghu pprezentata fis-6 ta' Jannar 2006, eccepixxa:-*

*1. Il-preskrizzjoni kemm ta' hames snin a tenur tal-artikolu 2156 (f) tal-Kodici Civili kif ukoll dik ta' tmintax-il xahar a tenur tal-artikolu 2148 (b) tal-istess Kodici ;*

*2. Illi fil-meritu u minghajr pregudizzju ghal premess, il-konvenut mhuwiex debitur lejn l-attur ghal ebda ammont ta' flus.*

*3. Salvi eccezzjonijiet ohra fid-dritt u fil-fatt.*

*Sema' l-provi;*

*Ra l-atti u d-dokumenti kollha ;*

*Sema' lid-difensuri tal-partijiet ;*

*Ra li l-kawza thalliet ghallum ghas-sentenza ;*

*Ikkunsidra :*

*Illi s-socjeta' attrici qed titlob li l-konvenut jigi kkundannat li jhallasha s-somma ta' elf mitejn u seba' u tletin Euro u disa' u sittin centezmi (€1,237.69), u dan in kwantu ghas-somma ta' sebgha mija u tnax –il Euro u hamsa u hamsin centezmi (€712.55) prezz ta' konkos li gie supplit lill-konvenut mis-socjeta' attrici u ghall-uzu tat-tractor biex ingarr dan il-konkos minn fuq it-truck tar-ready mix ghall-post fejn riedu l-konvenut, u in kwantu ghall-bilanc huwa hlas ta' mgħax minn meta gie kkonsenjat dan il-konkos lill-konvenut f'April 1994 sa April 2005;*

*Illi mill-provi li jemergu mill-atti tal-kawza jirrizulta li fis-sena 1994 il-konvenut kien ordna xi jardi tal-konkos minghand is-socjeta' attrici biex ta l-bejt ta' kamra jew mahzen li kien bena f'ghalqa fl-inhawi maghrufa bhala*

*'Tal-Imtiehen' fil-kuntrada ta' Wied Il-Mielah fil-limiti tal-Gharb, Ghawdex. Dan mhuwix kontestat lanqas mill-konvenut billi hu stess ikkonferma fix-xhieda tieghu tat-3 ta' Ottubru 2008, a fol.71 tal-process li kien ordna dan il-konkos. Spjega wkoll fl-istess xhieda tieghu li kien spicca bil-kwistjonijiet mas-socjeta' attrici billi deherlu li s-socjeta' attrici ma kellix izzommlu ebda hlas tal-uzu tat-tractor u billi lanqas ma kien qabel mal-kont tas-socjeta' attrici billi skond hu, is-socjeta' attrici kienet qed titolbu hlas zejzed minhabba jardi zejda ta' konkos minn dak li kien gie supplit lilu. Madanakollu il-konvenut iddikjara li huwa kien hallas il-kont kollu pero' spjega li lil min kien hallas il-flus ma jiftakarx, kemm kien il-kont li hallas ma jiftakarx, u lanqas ma pproduca ebda ricevuta tal-hlas jew ressaq xi prova ohra ta' kif kien gie saldat dan il-pagament tal-konkos ;*

*Issa huwa minnu illi fil-kors ordinarju tal-process min jallega l-pagament dan irid jissostanzjah - "la prova del pagamento e' a peso del convenuto che lo allega" – ara P.A., **Azzopardi vs Cutajar**, deciza fit-30 ta' Gunju, 1982, u l-gurisprudenza hemm kwotata. L-Onorabbli Qorti ta' l-Appell fil-kawza : **Cassar vs Agius**, deciza fis-7 ta' Lulju, 1924, qalet li l-piz tal-prova tal-pagament hu fuq il-konvenut li jallegah u jekk ikun hemm xi dubju, dak id-dubju ghandu jigi risolut favur l-attur [ara wkoll P.A., **Seychell vs Gabriele**, deciza fid-29 ta' Lulju, 1982; P.A. **Satariano vs Saliba**, deciza fl-1 ta' Ottubru, 1982; Qorti Tal-Kummerc, **Scicluna vs Mizzi**, deciza fit-28 ta' Marzu, 1988; u P.A., **Scicluna vs Cutajar**, deciza fit-30 ta' Gunju, 2000] ;*

*Biex jaghmel din il-prova l-konvenut mhux necessarjament ghandu jipproduci ricevuti. Provi ohra konvincenti jibbastaw skond ic-cirkostanzi u l-fatti tal-kaz li jkun, kif emergenti mir-rizultanzi processwali [Appell Kummercjali, **Avv. J. Buttigieg noe vs Jos. Portelli noe**, 26 ta' Jannar 1976; Appell, **Joe Chetcuti noe –vs- Joseph Pearson et noe**, 5 ta' Ottubru 1998]. Kif professat fis-sentenza riportata **Vol. XLIII.ii.624**, "il-pagament jista' jigi provat bil-mezzi kollha ammessi u rikonoxxuti mid-dritt probatorju, jigifieri bi provi diretti, bhal*

*dokumenti, xhieda, u l-konfessjoni tal-kreditur, kif ukoll bi provi indiretti, bhal ma huma l-prezunzonijiet u l-indizji kapaci li jikkonvincu lill-gudikant”;*

*Dan mhux strettament il-punt hawn gjaladarba skond l-ordni logiku tar-regoli probatorji jinkombi lill-attur b'obbligu u fl-ewwel lok illi jipprova b'mod adegwat l-allegazzjoni centrali tieghu illi l-konvenut huwa debitur tieghu. Sakemm dan ma jaghmlux il-konvenut jibqa' assistit mill-principju illi l-piz tal-prova huwa l-ewwel mixhut fuq l-attur. Huwa biss f'kaz illi l-attur ikun irnexxielu imqar prima facie jistabilixxi t-tezi tieghu illi mbaghad il-piz tal-prova jisposta ruhu ghal fuq il-konvenut. Kif jinghad mill-**Phipson “On Evidence”**, 11 th Edition, para 103 “In civil cases the evidential burden may be satisfied by any species of evidence sufficient to raise a prima facie case”. L-istess awtur jispegja wkoll (op cit, para 91) illi r-regola “*Ei qui affirmat non ei qui negat incumbit probatio*” “is adopted principally because it is but just that he who invokes the aid of the law should be the first to prove his case”. Minn dawn il-konsiderazzjonijiet huwa logiku illi qabel il-prova tal-pagament da parti tal-konvenut, li hu imprexxindibilment kien ikun obligat jaghmel, l-ewwel stava ghall-attur illi jissodisfa lill-Qorti bi grad ta' prova li ma tkunx wahda merament possibbli imma bazata fuq il-probabilita' [Appell Inferjuri, **Joseph Camilleri vs Emanuel Calleja**, 20/01/2003]. Ezaminati l-provi, dan it-Tribunal huwa soddisfatt li din il-prova s-socjeta' attrici lahqitha billi bhala fatt lanqas ma jmerih il-konvenut li dan il-konkos kien gie ordnat minnu u li kien gie kkonsenjat lilu. Tant hu hekk li l-konvenut ukoll semma' li dwar il-hlas tat-tractor huwa kien ikkwistinja mas-socjeta' attrici billi kien deherlu li ta' dan is-socjeta' attrici ma kelliex izzommu ebda hlas, kif ukoll kien ikkwistinja mas-socjeta' attrici dwar il-kont il-ghaliex ma kienx qabel mal-ammont ta' jardi li tieghu s-socjeta' attrici kienet qed titolbu l-hlas ghalkemm minn naha tieghu l-konvenut baqa' ma gab ebda prova ta' kemm konkos zejzed is-socjeta' attrici kienet qed titolbu l-hlas, u fin-nuqqas ta' tali prova dan it-Tribunal qed iqis li l-ammont ta' jardi ta' konkos indikat fil-kont tas-socjeta' attrici huwa wiehed korrett. Gjaladarba s-socjeta' attrici rnexxielha tipprova li x-xoghol ordnat mill-konvenut kien ittiehed, issa*

*sta ghall-konvenut li jipprova l-pagament li hu stess jiddikjara li kien issaldah ;*

*Jibda biex jigi osservat illi fejn il-verzjonijiet provvduti mill-kontendenti dwar dan il-hlas, jinsab deciz illi 'mhux kwalunkwe' tip ta' konflitt ghandu jhalli lill-Qorti f'dak l-istat ta' perplessita' li minhabba fih ma tkunx tista' tiddeciedi b'kuxjenza kwieta u jkollha taqa' fuq ir-regola ta' l-in dubio pro reo. Il-konflitt fil-provi, sakemm il-bniedem jibqa' soggett ghall-izbalji tal-percezzjonijiet tieghu u ghall-passjoni, huma haga li l-Qrati jridu jkunu dejjem lesti ghalha .... Meta l-kaz ikun hekk, il-Qorti m'ghandhiex taqa' comb fuq l-iskappatoja tad-dubju, imma ghandha tezamina bl-akbar reqqa jekk xi wahda miz-zewg verzjonijiet, fid-dawl tas-soliti kriterji tal-kredibilita' u specjalment dwar il-konsistenza u verosomiljanza, ghandhiex teskludi lill-ohra, anke' fuq il-bilanc tal-probabilita' u tal-preponderanza tal-provi, ghax dawn, f'kawza civili, huma generalment sufficienti ghall-konvinciment tal-gudikant .... Anzi', f'kazijiet bhal dawn, aktar ma jkun il-konflitt bejn verzjoni u ohra, aktar tidher il-possibilita' tal-qerq da parti ta' xi wiehed mill-kontendenti .' [Prim'Awla, **Carmelo Farrugia vs Rokku Farrugia**, 24 ta' Novembru 1966, per Imhallef Maurice Caruana Curran]. F'sentenza ohra l-imsemmi Imhallef insenji kien ippreciza illi 'fi kwistjoni ta' kredibilita' u apprezzament ta' provi il-kriterju ma huwiex jekk il-gudikant assolutament jemminx l-ispjegazzjoni imma jekk l-ispjegazzjoni hiex possibbli u minn lewn id-dinja fic-cirkostanzi zvarjati tal-hajja.' [Appell Sede Inferjuri, **Joseph Borg et vs Joseph Bartolo**, 25 ta' Gunju 1980] ;*

*Dan it-Tribunal fela bir-reqqa l-provi kollha u mhuwiex moralment konvint li l-konvenut kien issalda l-kont kollu tal-konkos li kienet issupplixxietlu s-socjeta' attrici, u ma rnexxielux jiddisimpenja ruhhu minn din il-prova. Tant li l-konvenut kien spicca hazin sew mas-socjeta' attrici li hu stess jikkonferma li kien qal kliem lil Mario Gatt li huwa wiehed mid-diretturi tas-socjeta' attrici, fis-sens biex ma jkellmux aktar u ma jharisx lejn wiccu kull fejn jarah. Il-konvenut jikkonferma wkoll li minn dak in-nhar li hu kien ikkwistinja ma' Mario Gatt, la hu u lanqas Mario Gatt ma*

*kienu regghu tkellmu. F'dawn ic-cirkostanzi huwa altru li jekk il-konvenut kien verament issalda l-kont mas-socjeta' attrici, li kellu jesigi ricevuta tal-hlas, u mhux kif qal hu stess in kontro-ezami li s-socjeta' attrici ma kienet hargitlu ebda ricevuta. Il-konvenut ma gab ebda prova sodifacenti biex juri li hu kien hallas kollox, u ghalhekk dan it-Tribunal ghandu jaccetta l-verzjoni tas-socjeta' attrici li kien sar biss hlas akkont billi tinsab sostnuta bid-dokumenti esibiti. 'Min jallega l-pagament ghandu jipprova ghas-soddisfazzjon tal-Qorti, u fid-dubju u fin-nuqqas ta' ricevuta ghandha tipprevali l-prezunzjoni li d-dejn ma thallasx (Kollez. XXXVII.i.535), jekk ma jigix pruvat, kif del resto ma sarx, b'mezzi ohra li l-attur huwa sodisfatt. (Kollez. XXXV.iii.604; App. Inf. In re. 'Cassar v Agius', deciz fid-9 ta' Lulju, 1924; P.A. in re 'Cricchiola v Pulis', deciz fid-19 ta' Jannar 1965)' [P.A., **Giuseppe Darmanin vs Salvatore Muscat**, deciza fit-23 ta' Frar 1965] ;*

*Il-kwistjoni bejn il-partijiet tibqa' ghalhekk mhux daqstant jekk il-konvenut huwiex debitur lejn is-socjeta' attrici, izda pjuttost f'liema ammont ta' flus huwa debitur il-konvenut lejha. Dan it-Tribunal ezamina bir-reqqa kollha l-provi u ma jistax jaqbel ghal kollox mal-konteggi tas-socjeta' attrici. Ghalkemm is-socjeta' attrici tikkontendi li minghand il-konvenut kienet irceviet pagament wiehed biss akkont, kienet hi stess li esibiet zewg ricevuti bin-numri 000842 u 000850, it-tnejn ghall-ammont ta' tlieta u erbghin liri Maltin u hamsa u sebghin centezmi (Lm43.75)—il wiehed, illum ekwivalenti ghal mija u wiehed Euro u wiehed u disghin centezmi (€101.91) —il wiehed. Fiz-zewg kazijiet il-hlas li ghalih kienet harget r-ricevuta kien sar akkont. Jirrizulta ndubbjament minn ezami ta' dawn iz-zewg ricevuti li l-konvenut kien ghamel mill-inqas zewg pagamenti u mhux wiehed, liema hlas jirrizulta wkoll minn dawn ir-ricevuti li ma kienx sar lill-istess persuna kif jidher car mill-kalligrafija ta' fuqhom, id-data kif miktuba, u mill-firma tar-ricevent li mhumix identici. Mill-provi li ressqet is-socjeta' attrici stess, m'hemmx dubbju li l-konvenut kien hallasha l-ammont ta' Lm43.75 darbtejn, u cioe' Lm87.50, illum ekwivalenti ghal €203.82, u ghalhekk mill-ammont li qed jigi minnha reklamat fi hlas ta' konkos u l-uzu tat-tractor*

Kopja Informali ta' Sentenza

*trid titnaqqas is-somma ta' mitejn u tliet Euro u tnejn u tmenin centezmi (€203.82) ;*

*It-talba attrici timmerita ghalhekk li tigi milqugha limitament ghas-somma ta' hames mija u tmien Euro u tlieta u sebghin centezmi (€508.73) ;*

*Ghaldaqstant ghall-motivi premessi dan it-Tribunal qed jaqta' u jiddeciedi l-kawza billi filwaqt li jichad it-tieni eccezzjoni tal-konvenut, jilqa' t-talba tas-socjeta' attrici limitament ghas-somma ta' hames mija u tmien Euro u tlieta u sebghin centezmi (€508.73). Wara li qies ic-cirkostanzi kollha, u senjatament il-fatt li l-konteggi li gew pprezentati mis-socjeta' attrici mhumieq korretti sal-ahhar u li l-konvenut baqa' qatt ma gie nterpellat b'itra ufficjali ghall-hlas tas-sorta bl-imghax, dan it-Tribunal iqis li jkun gust u ekwu li l-imghax ghandu jibda jiddekorri fuq dan il-bilanc b'effett minn notifika tal-avviz tat-talba sal-effettiv pagament, u mhux kif mitlub ;*

*Bl-ispejjez kontra l-konvenut filwaqt li dawk relatati mas-sentenza parzjali tat-30 ta' Dicembru 2008, ghandhom jibqghu kif hemm gew regolati'.*

Rat ir-rikors tal-appell tal-konvenut Anthony Camilleri fejn talab lil din il-Qorti sabiex thassar u tirrevoka z-zewg sentenzi tat-Tribunal Ghal Talbiet Zghar (Ghawdex), it-tnejn fl-ismijiet Gatt Ready Mix Limited versus Anthony Camilleri (Avviz numru 103/2005) decizi l-ewwel wahda tat-tletin ta' Dicembru 2008 u t-tieni wahda tat-22 ta' Lulju 2010 u konsegwentement tichad it-talbiet tas-socjeta appellata billi tilqa l-eccezzjoni tal-preskrizzjoni jew fin-nuqqas li taghmel dan ; thassar u tirrevoka s-sentenza finali tat-Tribunal u tilqa t-tieni eccezzjoni tal-appellant u konsegwentement tichad it-talbiet tas-socjeta appellata

Bl-ispejjez taz-zewg istanzi a kariku tas-socjeta attrici appellata.

Rat ir-risposta tal-appell tas-socjeta Gatt Ready Mix Limited (C 9169) fejn issottomettiet li l-appell maghmul mill-intimat appellant ghandu jigi michud u b'hekk

Kopja Informali ta' Sentenza

tikkonferma s-sentenza moghtija mit-Tribunal ghal Talbiet Zghar 30 ta' Dicembru 2008 kif ukoll dik is-sentenza finali tat-22 ta' Lulju 2010 moghtija mill-istess Tribunal ghal Talbiet Zghar, bl-ispejjez kontra l-istess appellant.

Rat li dan l-appell gie appuntat ghas-smigh ghall-Gimgha, 8 ta' April 2011 fejn d-difensuri tal-partijiet trattaw il-kaz u l-appell gie differit ghas-sentenza ghall-15 ta' Gunju 2011.

Rat l-atti kollha relattivi.

## **II. KONSIDERAZZJONIJIET**

Illi l-appell odjern huwa fis-sens li l-eccezzjoni ta' preskrizzjoni abbazi tal-**artikolu 2156 (f) u 2148 (b) tal-Kap. 16** kellha tigi milqugha mit-Tribunal ghaliex id-dikjarazzjoni ta' hlas ma hijjex inkompatibbli mal-eccezzjoni ta' preskrizzjoni; (2) li l-Tribunal ghanmel evalwazzjoni manifestament zbaljata tal-provi; (3) l-allegat hlas imsemmi fis-sentenza ma sarx akkont izda ghas-saldo ta' partita partikolari biss; (4) ma kellhux jakkorda mgħax mid-data tal-prezentata tat-talba imma mid-data tas-sentenza.

Illi l-ewwel aggravju huwa fis-sens li d-dikjarazzjoni ta' pagament ma hijjex inkompatibbli għall-eccezzjoni ta' preskrizzjoni eccepita u nghad b'hekk saret applikazzjoni zbaljata ta' dak li nghad fis-sentenza "**Maltacom. p.l.c. vs Paul Piscopo**" (A.I.C. (PS) – 5 ta' Lulju 2006), u dan peress li diversi sentenzi sostnew li l-eccezzjoni tal-pagament u dik ta' preskrizzjoni huma kompatibbli ma xulxin u hawn saret riferenza ghas-sentenzi "**Carmelo Ellul vs Giuseppe Imbroli et**" (P.A. (GC) – 21 ta' Mejju 1921 – Vol. XXIV.ii.589); "**Av. Dr. Antonio Caruana vs Antonio Spiteri**" (A.C. (HH) – XXX.i.964); "**Guido Vella A & C.E. vs Dr. Emanuel Cefai LL.D.**" (A. C. – 5 ta' Ottubru 2001); "**Alf. Mizzi & Sons (Marketing) Limited vs Dismar Company Limited**" (P.A. (JRM) – 12 ta' Ottubru 2004) u dak li qal il-**Giorgi – Teoria delle Obbligazioni Nel Diritto Moderno Italian – Vol. VIII. para. 391 (Edizione 1988)**.



Illi izda minn qari akkurat tas-sentenza citata fl-ismijiet **“Maltacom. p.l.c. vs Paul Piscopo”** (A.I.C. (PS) – 5 ta' Lulju 2006) jirrizulta li l-istess sentenza giet applikata ghaliex inghad l-kondotta processwali assunta mill-konvenuta ma baqghetx ankrata mal-presuzjoni konstitwenti din il-preskrizzjoni, kif il-konvenut kellhu dritt li jaghmel, izda minflok dan spontanjament ghadda 'l quddiem biex jasserixxi li hu kien issalda zmien qabel is-somma reklamata. Dan allura jfisser li l-istess konvenut, illum appellant kien qed jirrikonoxxi l-ezistenza tas-somma riklamata b'dan li hu kien qed jinsisti li hallasha. *“Fi kliem iehor mill-presunzjoni ghadda ghall-affermazzjoni ta' hlas. Fil-hsieb tal-Qorti tali attagjament hu imkompattibbli ma' dik il-volonta' fl-appellanti li javvolora ruhu mill-kawza estintiva ta' azzjoni bl-eccepita preskrizzjoni. Jinghad a propositu mill-Qorti Taljana ta' Kassazzjoni (16 ta' Novembru 1980, Numru 5973) illi, “il-riconoscimento del diretto idoneo adf interrompere il-decorso della prescrizione puo essere anche tacito e consistere, quindi, comportamento incompatibile con volonta' di disconoscere la pretesa del creditore”.*

Illik anke f'dan il-kaz meta l-konvenut appellant allega fix-xhieda tieghu datata 3 ta' Ottubru 2008 li *“l-ammont kollu jiena hallastu lill-kumpanija pero' min ircieva l-hlas minghadi illum jiena ma niftakarx”*, jirrizulta kli effettivament din il-Qorti, bhal dik diversament presjeduta, *“tara attegjament assunt mill-appellanti kif kors tal-process, u in partilolari l-istess diposizzjoni tieghu, vera kontradizzjoni in kwantu mill-banda wahda jappilja mal-hlas prezuntiv li taghimel il-preskrizzjoni eccepita mentri minn naha l-ohra fix-xhieda tieghu jirrikonoxxi li l-kreditu ghalkemm jezisti, mhux dovut ghax hu kien issaldah”.* B'hekk din il-Qorti thoss li dan l-attagament da parte tal-appellant huwa inkonsistenti mal-eccezzjoni ta' preskrizzjoni ghaliex anke jikkostitwixxi rikonoxximent tal-kreditu u ghalhekk tali eccezzjoni giet korrettament michuda bis-sentenza fl-ismijiet premissi datata 30 ta' Dicembru 2008 u ghalhekk l-aggravju fuq dan il-punt qed jigi michud.

Illi dwar it-tieni aggravju jinghad li t-Tribunal ghamel ewwalazzjoni zbaljata tal-provi u dan peress li l-pagament l sar fis-27 ta' Marzu 2004 ta' Lm43.37 ffit qabel l-ittra ufficjali tat-2005 u jallega wkoll li fil-fatt hargu zewgt ricevuti fuq l-istess ammont wahda numru 842 li harget fil-2004 u l-ohra numru 849 li saret fil-2007. Din il-Qorti thoss li jirrizulta li fl-istess sentenza l-istess Tribunal jirrizulta li kien sodisfatt li sar l-istess pagament ammess mill-konvenut f'dik il-kawza fis-sena 2004, u dan kien bizzejjed ghall-iskop tal-kawza, sabiex l-istess Tribunal, jasal biex jghid, kif fl-istat tal-provi setgha jaghmel, li dan kien pagament akkont tal-ammont dovut mertu tal-kawza odjerna, u allura din il-Qorti thoss li tali evalwazzjoni tal-provi li hija bbazata fuq elementi ta' fatt kienet fil-kompetenza u diskrezzjoni tal-Tribunal li jaghmel, u thoss lik fic-cirkostanzi din il-Qorti ma ghandhiex tiddisturba l-istess diskrezzjoni, anke peress li ma jezixtux ragunijiet eccezzjonali ghaliex ghandhu jsir dan u dan fuq l-iskorta tas-sentenzi **“Phyllis Ebejer vs Joseph Aquilina”** – A. C. - 10 ta' Jannar 1995) u **“Carmelo Camilleri et vs Joseph Spiteri et”** (A.I.C. (RCP – 28 ta' Ottubru 2008). Ghalhekk dan l-aggravju qed jigi michud ukoll.

Illi fuq it-tielet aggravju japplikaw l-istess konsiderazzjonijiet moghtija fuq it-tieni aggravju; izda jinghad ukoll li f'dan il-kaz hemm ukoll element ta' kontradittorjeta' f'dak li qed jallega l-appellanti, ghaliex f'parti mill-appell jghid li huwa wisq inversomili li sar hlas fis-sena 2004 ghall xoghol fornit fis-sena 2004, mentri f'din il-parti jghid li *“se mai kien hlas ta' partita partikolari ikkunsinnata fis-7 ta' April 1994 kif jirrizulta minn dok X esebit mis-socjeta' attrici nnifisha”* (para. 3 tar-rikors ta' l-appell). Apparti minn hekk dan jikkonferma wkoll l-posizzjoni tat-Tribunal li hawn si tratta ta' pagament akkont ghas-sorte mertu tal-kawza odjerna u jimporta wkoll interuzzjoni tal-preskrizzjoni a bazi tal-**artikolu 2134 tal-Kap. 16**. Jinghad ukoll li l-appellant bl-ebda mod ma ikkontradixxa l-istess hlas u allura t-Tribunal kien korrett li wasal ghall konkluzzjoni espresso fl-istess sentenza u ghalhekk anke dan l-aggravju qed jigi michud.

Kopja Informali ta' Sentenza

Illi dwar il-punt li l-imghax kellhu jiddekorri mid-data tas-sentenza u mhux mid-data tal-prezentata tal-avviz u dan in vista tad-differenza li hemm bejn is-sorti mitlub u dak akkordat, din il-Qorti thoss li tali aggravju huwa wkoll bla bazi u dan peress li kieku s-sorti kellhu jigi kollu akkordat l-imghax kien jiddekorri mid-data tal-konsenja, mentri t-Tribunal ha in konsiderazzjoni dak li huwa laqa' bhala ammont dovut u ffixxa d-data tal-imghax mid-data tal-prezentata tal-avviz u din il-Qorti, thoss li f'dawn il-fattispecie tal-kaz tali decizjoni hija wkoll korretta.

Illi ghalhekk ghall dawn il-motivi din il-Qorti qed tichad l-appell tal-appellant Anthony Camilleri ghaliex huwa nfondat fil-fatt u fid-dritt ghar-ragunijiet hawn decizi.

### **III. KONKLUZJONI**

Illi ghalhekk ghall dawn il-motivi din il-Qorti **taqta' u tiddeciedi** billi fil-waqt li tilqa' r-risposta tas-socjeta' appellata Gatt Ready Mix Limited datata 21 ta' Marzu 2011 in kwantu l-istess hija konformi ma' dak hawn deciz, **tichad l-appell tal-appellanti Anthony Camilleri fir-rikors tieghu tal-appell datat 9 ta' Awissu 2010** ghaliex huwa nfondat fil-fatt u fid-dritt ghar-ragunijiet hawn decizi u b'hekk tikkonferma d-decizjonijiet fl-ismijiet "**Gatt Ready Mix Limited vs Anthony Camilleri**" datata 30 ta' Dicembru 2008 u 22 ta' Lulju 2010.

Bl-ispejjez kontra l-appellanti Anthony Camilleri.

**< Sentenza Finali >**

-----TMIEM-----